



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE : 06.10.2025

TIME : 07.25 PM

പ്രധാന വാർത്തകൾ

1. ബിഹാർ നിയമസഭാ തിരഞ്ഞെടുപ്പ് തീയതികൾ പ്രഖ്യാപിച്ച് കേന്ദ്ര തിരഞ്ഞെടുപ്പ് കമ്മീഷൻ. നവംബർ ആറിനും, 11 നും രണ്ട് ഘട്ടങ്ങളായി വോട്ടെടുപ്പ്. വോട്ടെണ്ണൽ നവംബർ 14 ന്.

The Assembly Elections of Bihar will be conducted in two phases on 6th and 11th November this year. The counting of votes will take place on 14th of November.

2. സർദാർ വല്ലഭായ് പട്ടേൽ 150-000 ജന്മവാർഷിക ആഘോഷങ്ങളുടെ ഭാഗമായി സംഘടിപ്പിക്കുന്ന ഏകതാ മാർച്ച് കേന്ദ്രമന്ത്രി മൻസുഖ് മാണ്ടവിയ ന്യൂഡൽഹിയിൽ ഉദ്ഘാടനം ചെയ്യും.

Youth Affairs and Sports Minister Dr. Mansukh Mandaviya today launched Sardar@150 Unity March in New Delhi, to commemorate 150th anniversary of Sardar Vallabhbhai Patel

3. കുട്ടികൾക്കുള്ള ചുമ മരുന്നുകളുടെ ഉപയോഗം പരിച്ഛിന്ധനം റിപ്പോർട്ട് സമർപ്പിക്കാൻ സംസ്ഥാനത്ത് മൂന്നംഗ വിദഗ്ധ സമിതി രൂപീകരിച്ചതായി മന്ത്രി വിനോ ജോർജ്ജ്.

A three-member expert committee has been formed in Kerala to study the use of cough syrups in children and to submit an urgent report, said Kerala Health Minister Veena George.

-
4. ശബരിമലയിലെ സ്വർണപ്പാളി വിഷയത്തിൽ നിയമസഭയിൽ പ്രതിപക്ഷ പ്രതിഷേധം. സഭ ഇന്നത്തേക്ക് പിരിഞ്ഞു.

Opposition protests in the Kerala Legislative Assembly over the Sabarimala gold plating controversy. The House has been adjourned for the day.

5. വൈദ്യശാസ്ത്രത്തിനുള്ള നൊബേൽ പുരസ്കാരം മൂന്ന് ശാസ്ത്രജ്ഞർ പങ്കിട്ടു. ടി സെല്ലുകളുടെ കണ്ടെത്തലിനാണ് പുരസ്കാരം.

US scientists Mary E. Brunkow and Fred Ramsdell, along with Japan's Shimon Sakaguchi, have been awarded the 2025 Nobel Prize in Physiology or Medicine for their groundbreaking discovery on peripheral immune tolerance.

6. വനിതാ ഏകദിന ക്രിക്കറ്റ് ലോകകപ്പിൽ ന്യൂസിലണ്ടിനെതിരെ ദക്ഷിണാഫ്രിക്കയ്ക്ക് 232 റൺസ് വിജയലക്ഷ്യം.

In the Women's ODI Cricket World Cup, South Africa faces a target of 232 runs against New Zealand.

.....

EC - BIHAR ELECTION (INTRO)

ബിഹാർ നിയമസഭാ തിരഞ്ഞെടുപ്പ് തീയതികൾ പ്രഖ്യാപിച്ച് കേന്ദ്ര തിരഞ്ഞെടുപ്പ് കമ്മീഷൻ. നവംബർ ആറിനും, 11 നും രണ്ട് ഘട്ടങ്ങളായാണ് വോട്ടെടുപ്പ്. വോട്ടെണ്ണൽ നവംബർ 14 ന് നടക്കുമെന്നും കേന്ദ്ര തിരഞ്ഞെടുപ്പ് കമ്മീഷണർ ഗ്യാനേഷ് കുമാർ പറഞ്ഞു.

(ഹോൾഡ്)

സംസ്ഥാനത്തെ 243 നിയമസഭാ മണ്ഡലങ്ങളിലേക്കാണ് തിരഞ്ഞെടുപ്പ്. 90 ആയിരത്തി 712 പോളിങ്ങ് ബൂത്തുകളിലായി 7 കോടി 43 ലക്ഷം വോട്ടർമാർ ബിഹാറിൽ സമ്മതിദാനാവകാശം വിനിയോഗിക്കും. ഒന്നാംഘട്ട

തിരഞ്ഞെടുപ്പിന്റെ വിജ്ഞാപനം ഈ മാസം 10 ന് പുറപ്പെടുവിക്കും. നാമനിർദ്ദേശ പത്രികകൾ ഒക്ടോബർ 17 വരെ നൽകാം. ഈ മാസം 13 നാണ് രണ്ടാംഘട്ടത്തിലേക്കുള്ള വിജ്ഞാപനം. ഒക്ടോബർ 20 ആണ് പത്രിക നൽകാനുള്ള സമയപരിധി. തിരഞ്ഞെടുപ്പ് പ്രഖ്യാപനത്തോടെ ബിഹാറിൽ മാതൃകാ പെരുമാറ്റം നിലവിലുവന്നു. 7 സംസ്ഥാനങ്ങളിലെ എട്ട് നിയമസഭാ മണ്ഡലങ്ങളിലേക്കുള്ള ഉപതിരഞ്ഞെടുപ്പ് നവംബർ 11 ന് നടക്കുമെന്നും തിരഞ്ഞെടുപ്പ് കമ്മീഷൻ അറിയിച്ചു. 14 നാണ് വോട്ടെണ്ണൽ.

.....

MANDAVIYA- SARDAR UNITY MARCH

സർദാർ വല്ലഭായ് പട്ടേലിന്റെ 150-ാം ജന്മവാർഷിക ആഘോഷങ്ങളുടെ ഭാഗമായി സംഘടിപ്പിക്കുന്ന സർദാർ @150 ഏകതാ മാർച്ച് കേന്ദ്ര യുവജനകാര്യ കായിക മന്ത്രി മൻസുഖ് മാധ്യമ്യ ഇന്ന് ന്യൂഡൽഹിയിൽ ഉദ്ഘാടനം ചെയ്യും. രാഷ്ട്ര നിർമ്മാണത്തിൽ യുവജനങ്ങളെ പങ്കാളികളാക്കാനും വികസിത ഭാരതം, ആത്മനിർഭർ ഭാരതം എന്നീ കാഴ്ചപ്പാടുകൾ മുന്നോട്ട് കൊണ്ടുപോകാനുമുള്ള ദേശീയ പ്രസ്ഥാനമാണ് ഏകതാ മാർച്ച് എന്ന് അദ്ദേഹം പറഞ്ഞു. യുവജനങ്ങളിൽ ഐക്യം, രാജ്യസ്നേഹം, പൗരബോധം എന്നിവ പ്രചോദിപ്പിച്ച് ഏക ഭാരതം ശ്രേഷ്ഠ ഭാരതം എന്ന ലക്ഷ്യം കൈവരിക്കുകയാണ് ഇതിലൂടെ ലക്ഷ്യമിടുന്നത്. സർദാർ @150 ഏകതാ മാർച്ചിന്റെ ആദ്യഘട്ടം ഒക്ടോബർ 31 മുതൽ നവംബർ 25 വരെ എല്ലാ ജില്ലകളിലും സംഘടിപ്പിക്കും.

GADKARI-EDUCATION SUMMIT (INTRO)

ഇന്ത്യയെ വികസിത രാഷ്ട്രമാക്കി മാറ്റുന്നതിൽ വിദ്യാഭ്യാസം നിർണ്ണായക പങ്ക് വഹിക്കുന്നതായി കേന്ദ്ര ഗതാഗത മന്ത്രി നിതിൻ ഗഡ്കരി. ലോകത്തിലെ മൂന്നാമത്തെ വലിയ സമ്പദ് വ്യവസ്ഥയെന്ന ലക്ഷ്യം കൈവരിക്കുന്നതിന് രാജ്യത്തെ വിദ്യാഭ്യാസമേഖലയെ

ശക്തിപ്പെടുത്തേണ്ടതുണ്ടെന്നും അദ്ദേഹം പറഞ്ഞു. ന്യൂഡൽഹിയിൽ നടക്കുന്ന 20-ാമത് FICCI ഉന്നത വിദ്യാഭ്യാസ ഉച്ചകോടിയെ അഭിസംബോധന ചെയ്യുകയായിരുന്നു കേന്ദ്രമന്ത്രി. വിദ്യാഭ്യാസം, ഗവേഷണം, ഭാവി വികസനം എന്നിവയ്ക്കാണ് കേന്ദ്രസർക്കാർ മുൻഗണന നൽകുന്നതെന്നും ഇന്ത്യയെ ഒരു സ്വാശ്രയ രാഷ്ട്രമാക്കുന്നതിന് എല്ലാവരുടെയും കൂട്ടായ പരിശ്രമം അനിവാര്യമാണെന്നും ശ്രീ ഗഡ്കരി അഭിപ്രായപ്പെട്ടു. (ഹോൾഡ്)

KERALA NIYAMASABHA

ശബരിമലയിലെ സ്വർണ്ണപ്പാളി വിഷയത്തിൽ നിയമസഭയിൽ പ്രതിപക്ഷ പ്രതിഷേധം. നടപടികൾ വേഗത്തിൽ പൂർത്തിയാക്കി സഭ ഇന്ന് നേരത്തെ പിരിഞ്ഞു. ചോദ്യോത്തരവേള തടസ്സപ്പെടുത്തരുതെന്ന് സ്പീക്കർ നിർദ്ദേശിച്ചെങ്കിലും പ്രതിപക്ഷം ബഹളം തുടരുകയായിരുന്നു. അതിനിടെ മലയാള ഭാഷ ബിൽ, സർവ്വകലാശാല നിയമഭേദഗതി ബിൽ തുടങ്ങി ആറ് ബില്ലുകൾ ചർച്ച കൂടാതെ സബ് കമ്മിറ്റിയുടെ പരിഗണനയ്ക്ക് വിട്ടു. സഭ നാളെ വീണ്ടും ചേരും.

UP -COUGH SYRUPS

സംസ്ഥാനത്തെ കുട്ടികൾക്കുള്ള ചുമ മരുന്നുകളുടെ ഉപയോഗം പഠിച്ച് അടിയന്തര റിപ്പോർട്ട് സമർപ്പിക്കാൻ മൂന്നംഗ വിദഗ്ധ സമിതി രൂപീകരിച്ചതായി ആരോഗ്യ മന്ത്രി വീണാ ജോർജ്ജ്. റിപ്പോർട്ടിന്റെ അടിസ്ഥാനത്തിൽ കുട്ടികളുടെ

ചുമ മരുന്ന് ഉപയോഗം സംബന്ധിച്ച് സംസ്ഥാനം പ്രത്യേകം മാർഗരേഖ പുറത്തിറക്കും. അംഗീകൃത ഡോക്ടറുടെ കുറിപ്പി ഇല്ലാതെ 12 വയസിന് താഴെയുള്ള കുട്ടികൾക്ക് വേണ്ടി മരുന്ന് നൽകരുതെന്നും നിർദ്ദേശമുണ്ട്. ഡോക്ടറുടെ പഴയ കുറിപ്പി വെച്ചും കുട്ടികൾക്കുള്ള മരുന്ന് നൽകരുത്. കുട്ടികളുടെ തൃക്കത്തിനനുസരിച്ചാണ് ഡോക്ടർമാർ മരുന്നിന്റെ ഡോസ് നിശ്ചയിക്കുന്നത് എന്നതിനാൽ ഒരു കുഞ്ഞിന് കുറിച്ച് നൽകിയ മരുന്ന് മറ്റ് കുഞ്ഞുങ്ങൾക്ക് നൽകാൻ പാടില്ലെന്നും നിർദ്ദേശമുണ്ട്. അതേസമയം വിവിധ സംസ്ഥാനങ്ങളിൽ കുട്ടികളുടെ മരണത്തിന് കാരണമായ ശ്രീശൻ ഫാർമസ്യൂട്ടിക്കൽസിന്റെ കഫ് സിറപ്പ് ഉത്തർ പ്രദേശ് സർക്കാർ നിരോധിച്ചു.

Nobel Prize Medicine

വൈദ്യശാസ്ത്രത്തിനുള്ള 2025 ലെ നൊബേൽ പുരസ്കാരങ്ങൾ പ്രഖ്യാപിച്ചു. യുഎസ് ശാസ്ത്രജ്ഞരായ മേരി ബ്രൻകോവ്, ഫ്രെഡ് റാംസ്ട്രോം, ജപ്പാനിൽ നിന്നുള്ള ഷിമോൺ സകാഗുച്ചി എന്നിവർക്കാണ് പുരസ്കാരം. പ്രതിരോധ ശേഷിയുമായി ബന്ധപ്പെട്ട ടി സെല്ലുകളുടെ നിർണായക കണ്ടെത്തലാണ് പുരസ്കാരം നേടിക്കൊടുത്തത്. ഓട്ടോ ഇമ്യൂൺ രോഗം, അർബുദം എന്നിവയുടെ ചികിത്സ, അവയവമാറ്റ ശസ്ത്രക്രിയകൾ എന്നിവയിൽ വലിയ മാറ്റങ്ങൾക്ക് ടി സെല്ലുകളുടെ കണ്ടുപിടിത്തം വഴിയൊരുക്കി.

PM-PARA ATHLETICS

ലോക പാരാ അത്ലറ്റിക്സ് ചാമ്പ്യൻഷിപ്പിലെ ഇന്ത്യയുടെ ചരിത്രപരമായ പ്രകടനത്തെ അഭിനന്ദിച്ച് പ്രധാനമന്ത്രി നരേന്ദ്ര മോദി . 6 സ്വർണ്ണ മെഡലുകൾ ഉൾപ്പെടെ 22 മെഡലുകളാണ് ഇന്ത്യൻ സംഘം സ്വന്തമാക്കിയത്. ടൂർണമെന്റിന് ഡൽഹി ആതിഥേയത്വം വഹിച്ചത് രാജ്യത്തിന് ലഭിച്ച ബഹുമതിയാണെന്നും അദ്ദേഹം പറഞ്ഞു.

.....

SCINDIA - INDIA MOBILE CONGRESS

ഇന്ത്യ മൊബൈൽ കോൺഗ്രസ്സ് 2025 പ്രധാനമന്ത്രി നരേന്ദ്രമോദി മറ്റുനാൾ ന്യൂഡൽഹിയിൽ ഉദ്ഘാടനം ചെയ്യും. ഏഷ്യയിലെ ഏറ്റവും പ്രധാനപ്പെട്ട ടെലികോം-സാങ്കേതിക സമ്മേളനമായ ഇന്ത്യ മൊബൈൽ കോൺഗ്രസിൽ ആഗോള ടെലികോം കമ്പനികൾ, സംരംഭകർ, നയരൂപകർത്താക്കൾ എന്നിവർ പങ്കെടുക്കും.

.....

GOYAL-QATAR MEETING

വിദേശപര്യടനം തുടരുന്ന കേന്ദ്ര വാണിജ്യ മന്ത്രി പിയൂഷ് ഗോയൽ, ഖത്തർ വ്യവസായമന്ത്രിയുമായി കൂടിക്കാഴ്ച നടത്തി. ഇന്ത്യ-ഖത്തർ ഉഭയകക്ഷി വ്യാപാരം വർദ്ധിപ്പിക്കുന്നതിനുള്ള മാർഗ്ഗങ്ങൾ നേതാക്കൾ ചർച്ച ചെയ്തു. ഇരു രാജ്യങ്ങളും തമ്മിലുള്ള ബഹുമുഖ പങ്കാളിത്തം ശക്തിപ്പെടുത്താനുള്ള പ്രതിജ്ഞാബദ്ധതയും ഇരുവരും വ്യക്തമാക്കി. വ്യാപാരം, നിക്ഷേപം, തന്ത്രപ്രധാന മേഖലകൾ എന്നിവയിലെ സഹകരണം വിപുലീകരിക്കുന്നത് സംബന്ധിച്ചും ചർച്ചകൾ നടന്നു.

.....

JK Snowfall&K SNOWFALL

കശ്മീരിലെ ഉയർന്ന പ്രദേശങ്ങളിൽ കനത്ത മഞ്ഞുവീഴ്ച . ഗുൽമാർഗ് ഹിൽ സ്റ്റേഷൻ, സോജില പാസ്, റസ്ദാൻ പാസ്, പിറ്റ് കി ഗാലി എന്നിവിടങ്ങളിൽ ഇന്ന് മഞ്ഞുവീഴ്ച റിപ്പോർട്ട് ചെയ്തു. പ്രതികൂല കാലാവസ്ഥ കണക്കിലെടുത്ത് ജമ്മു ഡിവിഷനിലെ എല്ലാ സ്കൂളുകൾക്കും അവധി നൽകിയിട്ടുണ്ട്. ലഡാക്കിലെ കാർഗിൽ ഉൾപ്പെടെയുള്ള മേഖലകളിലും ഇന്ന് രാവിലെ മുതൽ കനത്ത മഞ്ഞുവീഴ്ച അനുഭവപ്പെടുന്നുണ്ട്.

.....

SENSEX + GOLD

രാജ്യത്തെ ഓഹരി വിപണികളിൽ നേട്ടം . സെൻസെക്സ് 583 പോയിന്റ് ഉയർന്ന് 81,790 ലും, നിഫ്റ്റി 183 പോയിന്റ് ഉയർന്ന്

25,077 ലും വ്യാപാരം അവസാനിപ്പിച്ചു. സ്വർണ്ണ വിലയിൽ വർദ്ധന. പവൻ 1,000 രൂപ വർദ്ധിച്ച് 88,560 രൂപയും ഗ്രാമിന് 11,070 രൂപയുമാണ് ഇന്നത്തെ വില.

.....

FRENCH PM-RESIGNED

ഫ്രഞ്ച് പ്രധാനമന്ത്രി സെബാസ്റ്റ്യൻ ലെകോർണു രാജിവെച്ചു. മന്ത്രിസഭാംഗങ്ങളെ പ്രഖ്യാപിച്ച് മണിക്കൂറുകൾക്കകമാണ് രാജി. രാഷ്ട്രീയ അനിശ്ചിതത്വത്തെ തുടർന്ന് 26 ദിവസം മാത്രമാണ് ലെകോർണുവിന് പദവിയിൽ തുടരാനായത്. ഫ്രാൻസിനെ വീണ്ടും ഭരണ പ്രതിസന്ധിയിലേക്ക് തള്ളിവിടുന്നതാണ് പുതിയ സംഭവ വികാസങ്ങൾ.

.....

RUSSIA- UKRAINE ATTACKS

യുക്രൈനിൽ റഷ്യ ഇന്നലെ നടത്തിയ വ്യോമാക്രമണങ്ങളിൽ അഞ്ചിലേറെ മരണം. ആക്രമണത്തിൽ അടിസ്ഥാന സൗകര്യങ്ങൾക്ക് വലിയരീതിയിലുള്ള നാശനഷ്ടങ്ങൾ സംഭവിച്ചു. റഷ്യയിലെ ബെൽഗോറോഡ് മേഖലയിൽ യുക്രൈൻ നടത്തിയ വ്യോമാക്രമണത്തിൽ നിരവധിപ്പേർക്ക് പരിക്കേറ്റു. മേഖലയിലെ വൈദ്യുതി വിതരണ സംവിധാനങ്ങളും തകരാറിലായി.

.....

ICC W-Worldcup

ഐ.സി.സി വനിതാ ഏകദിന ക്രിക്കറ്റ് ലോകകപ്പിൽ ന്യൂസിലണ്ടിനെതിരെ ദക്ഷിണാഫ്രിക്കയ്ക്ക് 232 റൺസ് വിജയലക്ഷ്യം. ടോസ് നേടി ആദ്യം ബാറ്റ് ചെയ്ത ന്യൂസിലൻഡിന് 47.5 ഓവറിൽ 231 റൺസെടുക്കുന്നതിനിടെ മുഴുവൻ വിക്കറ്റുകളും നഷ്ടമായി. മറുപടി ബാറ്റിംഗിനിറങ്ങിയ ദക്ഷിണാഫ്രിക്ക ഒടുവിൽ വിവരം ലഭിക്കുമ്പോൾ 11 ഓവറിൽ ഒരു വിക്കറ്റ് നഷ്ടത്തിൽ 64 റൺസ് എന്ന നിലയിലാണ്. ലോകകപ്പിൽ ഇന്ത്യയുടെ അടുത്ത മത്സരം ഈ മാസം 9ന് ദക്ഷിണാഫ്രിക്കയ്ക്കെതിരെയാണ്.

EVE. NITI AAYOG Q4 REPORT

രാജ്യത്തിന്റെ നിർമ്മാണ അടിസ്ഥാന ശക്തിപ്പെടുത്തുകയും വൈവിധ്യവൽക്കരിക്കുകയും വേണമെന്ന് നീതി ആയോഗ് സിഇഒ ബി.വി.ആർ. സുബ്രഹ്മണ്യം . 2025 സാമ്പത്തിക വർഷത്തിലെ നീതി ആയോഗിന്റെ 'ട്രേഡ് വാച്ച്' ക്വാർട്ടേർലി റിപ്പോർട്ട് ന്യൂഡൽഹിയിൽ പ്രകാശനം ചെയ്യുകയായിരുന്നു അദ്ദേഹം.

.....

JAL SHAKTI - SANITATION MoU

ഗ്രാമീണ മേഖലകളിലെ ജലവിതരണ, ശുചീകരണ സംവിധാനങ്ങൾ ഡിജിറ്റൽ മാർഗ്ഗങ്ങളിലൂടെ നിരീക്ഷിക്കുന്നത് സംബന്ധിച്ച് ജലശക്തി മന്ത്രാലയം ധാരണാപത്രം ഒപ്പുവെച്ചു. കേന്ദ്ര കുടിവെള്ള, ശുചീകരണ വകുപ്പും, നാഷണൽ ഇൻസ്റ്റിറ്റ്യൂട്ട് ഫോർ സ്റ്റേസ് ആപ്ലിക്കേഷൻസ് ആൻഡ് ജിയോ ഇൻഫർമാറ്റിക്സും തമ്മിലാണ് ധാരണാപത്രം.

.....

.....

.....

